

# Көдлмшин дуту-дундиг коммунистнр илдкв

## Яшкульск района партконференцяс

Яшкульск района партийн конференц болв. Эн конференц деер КПСС-н райкомин джилә көдлмшин тоочана туск доклад КПСС-н райкомин негдгч сегләтр үр И. Ф. Азыдов кев.

Эн района гол болгч эдл-ахунь олна мал өсклгән, тер тоод йилгән ончта халхнь торгән нооста хөд өсклгән.

1958 джилин октябрь сарин негшинд Яшкульск районд бәәх малин тоог, 1957 джилин тер цагла дүнү-цүлхлә, цуг эдл-ахусар 32 минггән 625 толгға өсв, эс гидж 11,8 процент, бод мал—11,5 процент өсв.

Авсн даалгьвран үзмджтәгьяр күңәд, «Гашунский» совхозин ах хөбч Босхомджиев Антона бригад зун хөн болгьнас 104 хургъ авч, экәснь салгьтл өскв. «Лиманный» совхозин ах хөбч Ванькаев Чумдан бригад 100 хөн болгьнас 107 хургъ авб, «Адыковский» совхозин ах хөбч Хечиев Гаря Кекеевич зун хөн болгьнас 105 хургъ авб, нег чигн гару угагьяр өскцхәв. Иим, малдан килмджтә хөбчнр совхоз болгьнд оln бәәнә.

Малин шимтә сән хотин көрнө икдүлдж, цаарандн оln болгьд малиг өсклгьнд ик чинр зүүнә. Түүг тоолдж Яшкульск района совхозмуд эн джил 46499 гектар газрин агьуд малин хотин культурмуд тәрв, тер тоод эн джил түрүн болдж 11169 гектар газрт эрдни-шишә тәрцхәв. Эн малин хотин ик чинртә культурин ургьц сән болдж, 4 минггән 665 гектар эрдни-шишә тәргдәд сән ургьц авгдв. Тиигд эн районд 15 минггән 931 тонн силос даргдв, терүнә тоод 15 минггән 50 тонн эрдни-шишән силос.

Тәрә хадж хуралгьнд ик дилвр бәрдж, эн района совхозмудин күчкөлчнр, государствиннь амбарт 3 минггән 588 тонн алтн болсн буудя орулдж өгч, зурагьан 119,6 процент күңәв: Эн төрәр йилгән ик күндтә дилвр 108 номертә совхозин коллектив бәрв, орн-нутгтан 2 минггән 978 тонн буудя өгв.

Кесг оln механизатормуд чигн тәрә хадж хуралгьнд үлгүрлм көдлмш кев. 108 номертә совхозин комбайнер үр Цохуров Александр 519 гектар газрин агьугьас тәрә хурадж, 3 минггән 129 центнер буудя цөкдж авб. Комбайнер Гридунов Карп 458 гектар газрин тәрә хадж, 5 минггән 49 центнер буудя цокв, Крапивко Иван — 499 гектар газрин тәрәнә агьугьас 4 минггән 871 центнер цевр сәәхн буудя авб.

Райондан түрүн нүр эздәж йовх тракторист үр Дорошенко Иван «ДТ-54» тракторар 2 минггән нәәмн гектар газр хагьлв, 2 минггән 743 килограмм горюч әрвлв. Тракторист үр Чернокоженко В. И. «ДТ-54» тракторар 1 минггән 735 гектар газр хагьлдж, 4 минггән 726 килограмм горюч әрвлв.

Восточн МЖС-н механизатормудин коллектив чигн сән үзмджтә көдлмшин дилвр бәрцхәв. Эдн 15 мөрнә чидлин тоота трактор болгьяр 651 гектар газр хагьлад, 32 тонн горюч әрвлцхәв. Джөблн газр хагьллгьна тоогьяр күңәгдсн 1 гектар газрин үннь 24 арслн 62 деншг болв, зурагьяр болхла 27 арслн 35 деншг бәәсмн. Эн МЖС-т трактормуд болн нань чигн оln зүсн, селәнә эдл-ахун машид яслгьна гару багьрдж, 68 минггән арслн эн машид ясврар әрвлгдв.

Бөвв райогьяр бүклдән оlnа ма-

лин өслтиг хәләхлә ик тату йовнә. Мал өсклгьнә 1958 джилә зура бод малар 96 процент, хөбгьяр—92,3 процент күңәгдв. Тер тоод икар үлдж йовхнь «Кировский» совхоз (директорнь үр Землянский М. М.), «Лиманный» совхоз (директорнь Эвзятинов-О. Д.). Мал өсклгьнә зура эс күңәгдснә учрнь, зәрм совхозмудар малин гару ик болсн йовдл. Ик хөбдин хусрнгьн ик болсн учр.

Мал үвлзүллгьнд белдвр эн райогьяр бас ик хашнө йовна. Малд өвс белдлгьн зуг 76,9 процент күңәгддж, түүнәс малин үвлзнүгьр зөбгддж овалгдсн — 25 процент. Цуг совхозмудар кергтә 224 кошарас ясгддж белн болсн 139, ясгдад мал орулдж болх теплякүдн 16, кергтән — 41.

Эн деер келгдсн дуту-дунд КПСС-н Яшкульск райком, түүнә негдгч сегләтр үр И. Ф. Азыдов чинртә оньган эс өгсн учрар гарсми гидж тоолх кергтә.

— Зәрм совхозмудин директормуд болн фермсин гардачнр бийдн. даалгьсн көдлмштән салнчгар күңәд, оlnа малин өслтд оньган өгчәснә учрар, мана района эдл-ах, сар хөбнә гару ик болв, — гидж делегат Карсаев Б. келв.

Делегат Шаваева С. сургьүлин күүкдәс бүрдәгдсн производствнн бригадет чик сургьмдж өгч, совхозин көдлмшт чикәр эдниг оршцлхнн тускар келв.

Онц бийдән гермүд тосхх улст гидж ирсн 500 кубометр модн болн шифер Улан-Хол станц деер кевтнә, түүг эврәнн көдлмшчнртән авхнн ухан совхозмудин директормудт орхш, малчнртан гуйр, цә болн эд-тавр авч ирх автомашид өгхш, — гидж делегат Гарбуз келв.

— «Кировский» совхозин директор үр Землянский, малчнрин бәәдл-джиргьл ик татугьяр хәләд, малчнриг хот-хоолар ик муугьяр теткджәнә, — гидж СССР-н Дед Советин депутат үр Ш. Д. Кичикова келв.

— Дивное станц деер 17 шин культуватор болн Благодарненск РТС-т эрдни-шишә хадж хурадг 10 комбайн мөнгинь өгчксн бәәнә, тедн уга болад түрджәсн бийсн мана совхозмуд ода чигн авхш. КПСС-н ком болн района күңәгч комитет шалкульск РТС-н дуту-дундст оньган өгчәсн уга, — гидж делегат Сидоровский келв.

КПСС-н райкомин тоочана докладар цуг бийн 20 күн босдж үг келв. Теднә тоод «Лиманный» совхозин парторганизацин сегләтр үр П. В. Хомутников, Хальмг АССР-н Министрмудин Советин Ахлачин Дарук үр Кинчиков И., района эрүл-менд харлгьна отделин заведующ үр Бадретдинова Н., районн күңәгч комитетин сегләтр үр Эрендженова Б., нань чигн делегатнр, райкомин көдлмшт бәәх дуту-дундсиг шалгьд илткцхәв.

КПСС-н Яшкульск райкомин конференцин көдлмшт КПСС-н тангьгчнн комитетин сегләтр үр Джимбинов Б. О. орлцв.

Конференц КПСС-н Яшкульск райком, ревизионн комисс болн КПСС-н тангьгчнн конференц делегатнр сунгьгьв.

КПСС-н Яшкульск райкомин түрүн пленум: КПСС-н райкомин негдгч сегләтрт— үр И. Ф. Азыдовиг, хойрдгч сегләтрт— үр И. И. Ващенко, сегләтрт— үр Б. Л. Эрендженоваг сунгьгьв.

С. КЕКЕЕВ.